
1044వ సంవత్సరం ఆకురాలు కాలం. సోవియట్‌ యూనియన్‌ 
నాజీ జర్మనీకి వ్యతిరేకంగా యుద్దం చేస్తున్న రోజులు. అప్పుడు ఎస్తోనియా 
రిపబ్బి క్‌లో యీ సంఘటన జరిగింది. 

నేను ఆర్టిల్సరీ రెజిమెంట్‌లో ఫీల్మ్‌ నర్సుగా పని చేస్తూ, ముందుకు 
చొచ్చుకు పోయే "సై న్యాలతోబాటు (పయాణం చేశాను. మెడికల్‌ సిబ్బంది 


క్‌ 


౬ 


వాన్‌ వెనక యెక్కణ్యో దిగడిపోయింది. వాళ్ళ కబురూ కాకరకాయీ యేమీ 
మాకు అందడం లేదు. నా దగ్గరున్న బేండేజీల స్టాక్‌ గబగబా తరిగి 
పోతోంది. యీ కాసిని బాండేజీలూ అయిపోతే యేం చెయ్యాలిరా నాయనా 
అని నాకు భయం పట్టుకుంది, యెదురు దాడిలోనేమో క్షతగా తులు 
యెప్పుడూ యెక్కువగానే వుఠటాతు. మరి, 

మేము వో చిన్న వ్యవసాయ క్షే తాన్ని నాజీలనుంచి తిరిగి స్వాధీనం చేసుకు 
న్నాం. అక్కడే యిల్లూూ వాకిలీ వున్న క్షతం అది. అప్పుడే యించ్నో నుంచి 
వో ముసలావిడ నా దగ్గరికి వచ్చింది. ఆమె ఆందోళనగా వుంది. ఆమె చేతిలో 
మకిలిగా వున్న తెల్ల కోడిపెట్ట వొకటుంది. ఆ పెట్ట కొక్కొక్కా మంటూ శ్వ 
పిచ్చిగా కూస్తూూనే వుంది. ఆ ముసలావిడకి రష్యన్‌ రాదు. కాని ఆమె అవ 
సరం యేమిటో మాకు అర్భమ్హైంది. తన కోడిపెట్టకి కాలు విరిగిపోయిందట, 
బహుశౌ బాంబుల దెబ్బ తగిలే విరిగి వుండాలి. 

ఆ పెట్టకి సాయం చెయ్యమని ఆమె అడగడం ధర్మమే కదా. 
బాధ పడ్డం మనుషులకి మ్మాతమే వుండే హక్కు అని అనుకునేవాళ్ళ 
రకం కాదు నేను. 

కాని నాతో వున్న సైనికులు యేమంటారో యేమో. 

నా దగ్గర బేండేజీలు తక్కువగా వున్నాయని ఆమెకి వివరించ 
బోయాను. కాని ఆమె కోడిపెట్టని నా చేతులోకి తోస్తూనే వుంది. 

యింతలో మా చుట్టూ సైనికులు కుతూహలంతో పోగయారు. ఓ 
నడి వయస్కుడైన సైనికుడు వున్నట్టు ండి నిష్తూరంగా అనడం వినిపించింది; 

“ఆ ప్రాణి బాధతో కొట్టు మిట్టాడుతూ వుంటే జాలీ నారీ 
లేదేవిటమ్మాయ్‌!” అన్నాడు. 


“యో బసీ వోళంతా అంతే. వాళకి యెదటి వాళ బాధ అరం 
అవి ౧? ౧ (వ్ర (€3) 


కాదు” అని మరో పడుచు వాడు వత్తాసు పలికాడు. 

యిక అక్కడ చేరిన వాళ్ళంతా ముక్త కంఠంతో తిట్టడం లంకించు 
కున్నారు. నాది కరకు రాతి గుండె అన్నెప్పి యెన్ని మాటలన్నారో! 

యిప్పటికీ వాటిని తలుచుకో బుద్ది పుట్టదు నాకు. గాయపడిన ఆ 
పెట్టి పులుసులోకి బాగా వుంటుందని వో కొంశువాడు అన్నాడు గాని 
అక్కడ చేరిన వాళ్ళంతా ఉ(గంగా అతనిమీద విరుచుకు పడిపోయారు. 
దాంతో అతను ఠక్కన నోరు మూసేసుకుని తగ్గి పోయేడు. 

నేను సంచికట్టు విప్పాను. యెవళ్ళో రెండు క్మరబద్బర్ని చెక్కి యిచ్చేరు. 
వైద్యశాస్త్రం (పకారం యధారీతిగా నేను కోడిపెట్ట కాలికి బద్దలు వేసి 
కట్టుకళ్ళేను. 

యుద్ద (శేణిలోని సైనికులు నాకా రకంగా సానుభూతి పాఠం నేర్పారు. 
మామూలుగా అయితే సైనికులకి సున్నిత అనుభూతులు వుండవని 
జనం అనుకుంటూ వుంటారు. 

ఆ పాఠం నేనెప్పుడూ గుర్తుంచుకోవాలి. నాకది యిప్పుడు కూడా 
అరీస్క గురించి రాస్తు న్న యీ సమయంలో కూడా, గుర్తు వుంది. 

ఆ సుదూర యుద్ద సమయపు ఆకురాలు కాలం నేను మర్చి 
పోగలనా. భుజంమీద రెడ్‌ (కాస్‌ పట్టీ సంచీ తగిలించుకుని చేతుల్శో గిలగిల 
లాడే కోడిపెట్టని పట్టుకుని వున్న వంకర కాళ్ళ అమ్మాయిని నేనప్పుడు. 

ఓ రోజున మా పదిహేనేళ్ళ అమ్మాయి అల్యోనా “అమ్ముడు పోవ 
డానికి (పయత్నిస్తూ వున్న” కుక్క గురించి చెప్పింది. 

ఆ చితమైన జీవిని అల్యోనా మాస్కోలో “పక్షుల బజారు” అనే 

చోట చూసిందట. అల్యోనా (పతి ఆదివారం అక్కడికి వెడుతూ వుండేది. 
. అక్కడ పకుల్నే కాక అన్ని రకాల పెంపుడు జంతువుల్నీ అమ్ముతారు. 
చేపలేమిటి, గినీ పిగ్‌లేమిటి, కుక్కలేమిటి అన్నిట్నీ... 


వ 


కుక్కల్ని అమ్మేవాళ్ళు నిడుపాటి రాతి గోడ వారనే నుంచున్నారు. ఆ 
కొత్త వాతావరణం చూసీ, తమకి మోసం జరిగిపోతుందనే అనుమానం 
తోచీ అక్కడున్న కుక్కలు అటు వెళ్ళే వాళ్ళకేసి మొరుగుతూనే వున్నాయి. 
నిజానికి యజమానులే రహస్యంగా వాటిని మొరగమని పురి పెడుతున్నారేమో 
కూడానూ. గ్నురాలు చురుకైనవిగా కనిపించేటట్టు చెయ్యడానికి వాటిని 
జిప్పీలు పీడిస్తారట. ఆ మాదిరిగానే కుక్కల యజమానులూ చేస్తూ 
వుండచ్చు. యెంతయినా జనం కుక్కల్ని కొనేది యిళ్ళని కాపలా కాయ 
డానికి కదా. కుక్క యెంత (కూరమ్హైందై తే అంత ధర పలుకుతుంది మరి. 
ఆవరణ గోడవారనే నిశ్శబ్దంగా వొక వొంటరి అల్సేషియన్‌ కుక్క 
కూచుంది. వొట్టి యెముకల గూడులా, ఆలనా పాలనా లేక వికారంగా 
తయారైన దానిలా వుంది. అమ్ముడు పోయిన కుక్క వొక్కొక్కళే కొత్త 
యజమానితో వెళ్లిపోతూ వున్నప్పుడల్హా దానికేసే అసూయగా చూస్తూ 
వుంది యిది. దీనంగా వున్న యీ అల్సేషియన్‌ కుక్క కళ్ళు, అది బెరుగ్నా 
ఆడించే తోక, మొత్తం దాని కలవర పడిన వాలకం “నన్ను కూడా తీసికెళ్ళరూ, 
నన్ను కూడా” అని అడుగుతున్నట్టు, కాదు, విలపిస్తున్నట్యు వున్నాయి. 

కాని వూరికే వొచ్చే వస్తువులంకే యెవళ్ళకీ ఆసక్తి వుండదు. తనని 
తను అమ్ముకుంటున్న కుక్కని, లేదా వూరికే అర్పించేసుకుంటున్న కుక్కని 
చూస్తే వింతగానే వుంటుంది, యింకా చెప్పే అనుమానం కూడా కలు 

గుతుంది. చూడ్నానికేమో యిది అల్సేషేయన్‌ కుక్కే, కాని నిజానికి దీని 
వంశావళి యేమిటో యెవళ్ళకీ తెలీదు. 

వరసగా మూడు ఆదివారాలు అది మార్కెట్యో అదే చోట అల్యోనాకి 
కనిపించింది. కనిపించిన (పతి సారి అది యింకా దీనంగా వుంది. దాని 
బొమికలు యింకా పైకి పొడుచుకు వచ్చేయి. 

యీ కథ విన్నాక దాని జాతీ గీతీ యేమిటీ అని చూడకుండా దాన్ని 
"పంచుకుందామని నిర్ణ యించుకున్నాం - అది శుద్ద సంకర జాతి కుక్క 
అయినా గానీ. 

ఆ తర్వాతి ఆదివారం నాడు అక్కడికి వెళ్ళేం. జంతువులూ మను 
షులూ రర్సీగా వున్న ఆ గుంపులో దారి చేసుకుంటూ వెళ్ళేం. మనుషుల 
గొంతుకలు, కుక్కల అరుపులు, పక్షులు కూతలు - అబ్బబ్బ, చెప్పలేనంత 
గోలగోలగా వుందక్కడ. నాకు తల దిమ్మెత్తిపోయింది. 

వున్నట్టుండి, మెళ్ళకి కట్టిన తాళ్ళని గుంజుకుంటూ వున్న ఆ 
బొంగురు కుక్కల మధ్యలో నాకో వింత జంతువు కనిపించింది. అది 
మంచుమీద కూర్చుంది. విపరీతంగా బెదిరిపోయినట్టు కనిపించింది. పిర్ళి 
అంత వుంది. దాని చర్మం యిసిక రంగులో వుంది. దానికి మిలమిల మురిసే 
పెద్ద పసుపు పచ్చ కళ్ళు వున్నాయి. దాని శరీరం బిగిసినట్టుగా వుంది. 
తోక మంచి బొచ్చుతో వుంది. కాళ్ళు సన్నగా వున్నాయి. వెనక కాళ్ళు 
దొడ్డి కాళ్ళు, “ఎ ఆకారంలో వున్నాయి. 

దాని మెడకి నాటు పట్టీ వుంది. దానికి వో గొలుసు తగిలించి వుంది. 
బెదురు గొడ్డు చూపుల కు రాడొకడు ఆ గొలుసుని పట్టుకున్నాడు. బహుశా 
ఆ క్కురాడు దాన్ని యింటికి తీసికెళ్ళి వుంటాడు. కాని తల్లీ దండీ తిట్టిపోసి 

వుంటారు. యీ పనికి మాలిన పెంపుడు జంతువుని యెలాగో అలాగ 
అమ్మి తగలెయ్యమని ఆ క1ురాణ్ణి యింట్మోనుంచి తరిమి వుంటారు. 

నేను దాని పక్కన చేరి జా గత్తగా దాన్ని నిమరడం మొదలెట్టాను. 
అది చెవుల్ని అప్పళించుకుంది. 

“జ్యాగత్తండి, కరుస్తుంది” అని క1ురాడు హెచ్చరించాడు. కాని 
నేను దాన్ని అప్పటికే చేతుల్లోకి తీసుకున్నాను. దాని గుండె దడదడ కొట్టు 
కుంటోంది. మొత్తం దాని వొళ్ళు మెలికలు తిరిగిపోతూ వొణుకుతోంది. 
ఆశ్చర్యమేముంది! పాపమా అడివి జంతువుకి చుట్య్బూతా భయం కరిగించే 
వాతావరణం వుందాయిరి! 

నిజానికి అది అడివి జంతువు అని నేను ఫీల్‌ కాలేదు. అంత దీనంగా, 
బెదిరిపోయి వుందది. పైగా అది పిల అని నేననుకున్నాను. తర్వాత యెప్పుడో 
తెలిసింది నాకు అది వయసుకి చిన్నదే అయినా పూర్తిగా యెదిగిన పచ్చిక 
బీటి గుంట నక్క అని, దాన్ని కోర్సక్‌ అంటారని. 

ఎన్‌ సై కో పీడియాలో కోర్సక్‌ల గురించి యిలా రాశారు: “కోర్సక్‌ 
మామూలు గుంట నక్కలాగే వుంటుంది. కాని కొంచెం చిన్నగా వుంటుంది 
(శరీరం పొడవు 50-60 సెంటీమీటర్లు, తోక 25-35 సెంటీ 
మీటర్భు). ఆసియాలోనూ, ఆగ్నేయ యూరప్‌లోనూ వున్న యెడారి (పాం 
తాల్లో, అర్హ యెడారుల్ళో వుంటుంది. సోవియట్‌ యూనియన్నో యిది 
ఉత్తర కాకసస్‌నుంచి (టాన్స్‌ బ్లెకాలియా దాకా 50° ఉత్తర అక్షాంశం 
దాకా కూడా వుండే (పాంతంలో కనిసిస్తుంది. యిది చాలా ఉపయోగకర 
మైన జంతువు. యేమంశే చుంచుల్జాంటి వాటిని మట్టు పెడుతుంది.” 

యింతటి లాభదాయకమైన పని చేస్తుందుకు మనుషులు చూపించే 

కృతజ్ఞత యేమిటయ్యా అంశే వాటిని, కోర్సక్‌లని, మట్టు పెశ్చైాయ్యడం! 
యెందుకంకటే ఎన్‌సైకోపీడియాలో వుంది “అవి అద్భుతమైన బొచ్చుకి 
పని కొస్తాయి” అని. 

...సరే యేమ్హెతేనేం మొత్తంమీద కోర్సక్‌ని సొంతం చేసుకున్నాను. 
యీ లోపున ఆ బెదురు గొడ్డు కురాడు వో పది నోటు జేబులో పెట్టు 
కుంటున్నాడు. (ధరేం అంత యెక్కువ కాదు చూస్తే!) 

నాకు రాబోయే చిక్కులేమిటో నాకు తెలుసు. చిక్కులం కే -పెంపకానికీ 
పోషణకీ సంబంధించినవే అని కాదు నా ఉద్దేశం. అడివి జంతువుని నాగ 
రిక (పపంచంలోకి తెచ్చినప్పుడు చిక్కులు విధిగా వస్తాయి, యెక్కువ 
అవుతాయి. వాటిని బోనులో వుంచి బంధించ దలచుకుంశు తప్ప. రాతి 
పగలూ వొక్కలా వాటిని కనిపెట్టి వుండాల్సిన తీవమైన బాధ్యతా భావమూ 
మా(తమే కాదు. “మీ స్నేహితుల పట్ల మీరు బాధ్యుల్తై వున్నారు...” 
అని చెప్పినప్పటికీ, 

అసలు దారుణం యేమిటంటే అడివి జంతువులతో మన సంబంధాలు 
యెప్పుడూ విషాదాంతంగానే ముగుస్తాయి. మచ్చిక కాని ఆ లోకం తన 
నియమాలని ఉల్లంఘించిన వాళ్ళ మీద కసి తీర్చుకుంటుంది. 

యీ జంతువుని యేమని పిలవాల్సిందీ, అది యెక్కణ్భుంచి వచ్చిందీ, 
దాని ఆహారం యేమిజ్టుందీ ఆ కురాణ్ణి అడుగుదామనుకున్నాను. యేమంశే 
దానికి చుంచుల్జాంటి వాటిని తెచ్చి తిండి పెట్ట లేను కదా. సరిగ్గా యింత 
టో కీమా అల్యోనా మేం బజారుకి యెందుకొచ్చామో ఆ కుక్కతో కలిసి 
సుడి గాలిలా దూసుకువచ్చింది. చ్మితం! అది నిజంగా అల్సేషేయనే! అది 
దీనంగా, దిక్కు మాలిన జీవిలా చూస్తోంది. మొత్తంమీద యెలాగైె తేనేం 

తనకో “కొనుగోలుదారు! దొరకడంతో అది మా అమ్మాయి కొంగుకి 
ముడి పడిపోయినట్టు గా వచ్చింది. అక్కళ్ణేో దానికి వినీత, ముద్దుగా వినీ, 
అని పేరు పెళ్ళేశాం. గుంట నక్కి అరీస్క అనే పేరు పెట్టాం. 

యింతట్నో క్రీ అరీస్కని తెచ్చి అమ్మిన కురాడు ఐపు లేకుండా 
మాయమై పోయాడు. 

దాంతో అది యెలా మాస్కోకి వచ్చిందో తెలుసుకోలేకపోయాం. యేదో 
అజ్ఞాత దేశాలనుంచి, సగం మరిచిపోయిన బాల్య గాథల కల్పనలనుంచి 
వచ్చి వుంటుందని యెవళ్ళో వూహ చేశారు. 

నేను వాణుకుతూ వున్న అలీస్కని చేత్తో పట్టుకుని గుంపులో దారి 
చేసుకుంటూ నడిచాను. (పతి వాళ్ళూ మాకేసే తేరిపార చూశారు. ఓ 
చిన్న పిల్ల పీడలా పట్టుకుని నన్ను వదలకుండా నా వెనకాలే పరిగెత్తు 
కుంటూ వన్తూూ “యెందుకు కొన్నారమ్మా దీన్ని? బొచ్చు కాలర్‌ కోసమా” 
అని అడుగుతూనే వుంది. 

* 

మా అమ్మాయి కోడికాలుని వంట పాాతలు పెట్టుకునే బీరువాకిందికి 
తోసింది. అలీస్క తిండి అలవాట్లు యేమిటో మాకు తెలియదు, కాని 
శౌకాహారి కాదని మాతం మాకు నమ్మకమే. 

కొంచెం సేపట్ళోనే మాకు కరకరమని యెముకల్ని నములుతూ వుండడం 
వినిపించింది. మా అమ్మాయి బీరువాకిందికి తొంగి చూసింది. కరకర 
చప్పుడు దగ్గులాంటి ధ్వనిగా మారింది. అరీస్కకి బొమిక అడ్మం పడి 
పాలమారిందేమోనని భయపడ్డాం. కాని వో మాదిరి కోపాన్ని కోర్సక్‌ 
వెల్లడి చేసే తీరు అలాంటి దగ్గు అని మాకు త్వరలోనే తెలిసింది. 

అలీస్క తన కోపాన్ని వెల్టడి చేసే యింకో ధోరణి కూడా చూపిం 
చింది. యేదేనా పిలి కలవర పడిపోయి, దిక్కు తోచకుండా గదిలో దూరితే 
గనక అడివి జంతువు వాసన దాన్ని బెదర గొట్ళుస్తుంది. 

అలీస్క బీరువా కిందనుంచి దూసుకుంటూ వచ్చి తారస్ట్టాయిలో కుక్క 
పిల్ల మొరిగినట్టు మొరిగింది. అది కోపానికి పరాకాష్ట అట, మాకు 
తర్వాత తెలిసింది. 

పిల్లి తనుకూడా వాంకొకి మళ్ళే వీపు వొంచేసింది. యెదురు తిరిగింది. 
అది కోపంతో, ఉ(గంగా బుస్సుమంటోంది. నేను దాన్ని యెత్తి అక్కణ్ముంచి 
బయటికి తీసుకుపోయాను. 

అలీస్కని చూపించడానికి వినీని తీసుకు వొచ్చినప్పుడూ అరీస్క యిలాంటి 
మర్యాదే చూపించింది. బజారునుంచి యింటికి తీసుకువచ్చేటప్పుడు యో 
రెండూ బాగా జఉ(దేక పడి వుండడం వల్బ వొక దాని గురించి వొకటి 
పట్టించుకోలేదు. కాని యింటి దగ్గర యధేచ్చగా విహరించే పూర్తి 
స్వాతం త్యం రావడం వల్లా యిక్కడి భౌగోళిక పరిస్టితిని పరిశోధించడంవల్గా 
అరీస్కకి యిది రాజ్యమే ననిపించింది. పిచ్చిగా తనకేసి మొరిగే యీ మట్టూ 
మర్యాదాలేని జీవిని సాధువైన వినీ ఆశ్చర్యంగా గుడ్లప్పగించి చూసింది. 
తను తలుచుకుంటే వొక్క పంజాతో దాన్ని ఠపామని పించెయ్య గలదు 
మరి. దాంతో వాటి పరిచయ సమావేశం రసాభాస అయిపోయింది. మేం 
కుక్కని అక్కణ్బుంచి తీసి కెళ్ళి పోవాల్సి వచ్చింది. 

శ్యతువుల పథకాలని వమ్ము చేసేశౌెక ఆ “విజేత” (పతి కుర్చీనీ, 
(పతి 'పేబిల్‌ కాలునీ, ఫర్నిచర్‌ సామాన్సనీ వాసన పట్టడం మొదలు 
పెట్టింది. తర్వాత కిటికీ పక్కనే వున్న చేతుల కుర్చీమీదకి గెంతి తీనెమీదకి 

ఆనుకుని మహా ఆసక్తిగా మంచు కప్పిన మాస్కో పెరట్నోకి తేరి చూస్తూ 
వుండిపోయింది. ఆ తర్వాత అది యీ బాపతు విన్యాసాన్ని చాలా సార్లు 
చేసింది. కిటికీ దాటితే కావలసినంత స్వేచ్చ. 

వొ పింగాణీ సాసర్ఫో మాంసం కట్టు పోసి అలీస్క ముందు పెట్టాను. 
అది దాన్ని వాసన చూసి, తన తిరస్కారాన్ని బహుస్పష్టంగా వెల టీ 
చేసింది; సాసరుమీద కూర్చుని సృరున వాంశేలు కానిచ్చేసింది. మేం 
దిమ్మెర పోయాం. యిదేనా కేబిల్‌ దగ్గర చూపించే మర్యాద! 

గుంట నక్కలు యీ విధంగా తమ తిండి సామాను దాచేసి వాసనకి 
గుర్తుగా వుండేట్టు చేసుకుంటాయని నాకు తర్వాత తెలిసింది. కానైైతే 
మొదట దాన్ని నేలలో కప్పెడతాయట. యిక్కడ మట్టి లేకపోవడంతో 
అలీస్క తన తిండిమీద అలా కూర్చుంది. అది దాని సహజ గుణం. 

మరో పక్క అలీస్క ఆశ్చర్యకరమైన తన కొంటెతనంతో యీ 
మాదిరిగా చేస్తోందనీ నాకు అనుమానం తగిలింది. అది యెక్కువ సారు 
యో “మూత విసర్మన పాత” నాటకం ఆడేది, కాని పెట్టిన తిండి 
తనకి నచ్చనప్పుడే. 

ర్మాతిపూట అలీస్క భలే సరదాగా వుండేది. గదిలో ఉడత మాదిరీ 
గెంతేసేది. కుర్చీలమీదకి, అక్కణ్భుంచి నేలమీదకి ఉరుకుతూ వుండేది. 
గుంట నక్కలు నిశౌచరులే ననుకోండి. కాని మనం నిశౌచరులం కాదుగా, 
అంచేత ర్మాతిళ్ళప్పుడు దాన్ని బాత్‌ రూవ్‌లో పెట్టి గడియ వేసేద్దా మని 
అనుకున్నాం. కాని చెయ్యడం కంటే చెప్పడం సులభం కదా. 

రోజంతా భోజనాల గదిలోకి వెళ్ళేటప్పుడు వచ్చేటప్పుడు గబగబా 
వొక్క ఉదుట్న తలుపు మూసేస్తూ వుండేవాళ్ళం. లేకపోతే యీ చురుకైన 

గుంట నక్క హాల్ళో క్రీ అక్కణ్బుంచి గదిలోకీ వచ్చి పడిపోతుందని భయం. 
“జూ వాసన కొట్టడానికి వొక్క గది చాల్భెమ్మని అనుకున్నాం. 

కాని మొత్తం వాటా భాగం అంతా “జూ వాసన వ్యాపింపచెయ్యాలనే 
అలీస్క మంకుగా వున్నట్టుంది. నిజమైన నక్క జిత్తులతో పట్టు సడల 
కుండా పుళ్ళుడు వూహతో అలా చెయ్యాలని మళ్ళీ మళ్ళీ (పయత్నించింది. 

అయినా గానీ భోజనాల గది తలుపు యివతలికి తెరిచి వుంచినా బయ 
టికి వచ్చేది కాదు. 

నేను వో దారానికి మాంసం ముక్కని కట్టి, పిల్లితో ఆడుతున్నట్ముగా 
అలీస్కతో ఆడుతూ దాన్ని హాల్టోకి రప్పించేందుకు (పయత్నం చేశాను. 
అరీస్క రావడమైతే హాల్ళోకి వచ్చేది, కాని యెవళ్ళేనా భోజనాల గది 
తలుపు ముయ్య బోయారో టక్కని వాళ్ళని దాటుకుంటూ దూసుకుపోయి 
మళ్ళీ చేతికి చిక్కేది కాదు. “నాజూకైన” కోసు కళ్ళు మిలమిల మెరుస్తూ 
వుంశే నోరు వెడల్పుగా చాచి యికిలిన్తూ మహా సంబరపడిపోయి, ఉల్ఫొ 
సంగా మమ్మల్ని నిజంగా ఆట పట్టించేది. 
ఆ రకంగా తెల్లవారకట్ట రెండు గంటల దాకా నూకు అలీస్కతో 
“సరదా” వుండేది. యింట్యో వాళ్ళం అందరం కలిసి వో చిక్కు పరి 
కరాన్ని తయారుచేశాం. దీనికి వో తాడు వుంటుంది. ఆ తాటి కొస 
వొకటి అల్యోనా చేతిలో వుంటుంది, యింకో కొస తలుపు హేండిల్‌ కి కట్టి 


యో 


వుంటుంది. మొదట దీనివల్ల పని జరగలేదు. తలుపు మూసుకునేటట్టు 
అల్యోనా తాడు లాక్కునే ముందే అలీస్క లోపలికి దూరేసేది. చచ్చీ చెడి మొత్తా 
నికి యీ పథకం పారింది. బహుశా అలీస్కకి యీ ఆటలో విసుగొచ్చి 
వుంటుంది. యెలాగ్గైతేనేం అలీస్కని బాత్‌ రూమ్‌లో (పవేశపెట్టాం. 

నాకు యీ సాహస కృత్యంతో ఉదేకం యెక్కువైపోయి న్ని దపట్టింది 
కాదు. నిద మాత వేసుకున్నాను. 

కునుకు పడుతోంది, ధనామని యేదో విరిగి పడిన చప్పుడు అయింది. 

నేను వొక్క ఉదుట్న లేచి బాత్‌ రూమ్‌లోకి పరిగెత్తేను. ఆ దృశ్యం 
నేను వూహించలేదు, మతిపోయింది. అలీస్క వాష్‌ బేసిన్‌లో వెనక కాళ్ళమీద 
నుంచుని అద్దం పలకమీద వున్న (పతి వస్తువునీ, - టూత్‌ (బష్‌లు 
పెట్టిన గ్నాసుని, పళ్ళపొడి డబ్బాని, సబ్బుని, షాంపూని, ఉడికలోన్‌ 
సీసాని, (కీమ్‌ జార్‌ని -- ముందు కాళ్ళ పంజాలతో కిందికి తోసేస్తూ వుంది. 
అవి వొకొక్కళే వాష్‌ బేసిన్‌ లోకో, కింద నేలమీదకో పడిపోతూనే వున్నాయి. 
అన్నీ ముక్కలు ముక్కలుగా పగిలిపోయాయి. వాటిలో వుండే సరుకులు 
వాలికిపోయేవి వాలికిపోయాయి, చెదిరిపడేవి చెదిరిపడ్డాయి. 

గుంట నక్క తాపీగా నాకేసి ముఖం తిప్పింది. దాని మూతినిండా 
పళ్ళపొడి అంటుకుపోయింది. అది మళ్ళీ నోరు యికిలిస్తూూ పెట్టింది. 

యీ సంతంతా తుడిచి శుభం చేశాను. బాత్‌ రూమ్‌లోనుంచి 
తీసెయ్యగల వాటినన్నిట్నీ అక్కణ్ముంచి తీసేసి మరో రెండు నిద మాతలు 
వేసుకుని నిదపోయాను. అలీస్క అల్బరి చెయ్యగల వస్తువులేవీ యిక 
బాత్‌ రూవ్‌లో లేవు కదా అని హాయిగా అనుకుని మరీ ని దపోయాను. 

రాత! నా హాయి, నిద రెండూ క్షణికమే అయ్యాయి. గుంట నక్క 
కుయుక్తుల్ని నేను తక్కువ అంచనా వేశాను. 

వింత గోకుడు చప్పుడు అయి నాకు మెలకువ వచ్చేసింది. యీ నక్క 
కాదు గాని పాడు అని తిట్టుకుంటూ లేచాను. వెళ్ళి చూస్తును కదా అది 
స్నానాల తొట్టిలో, పిల్లలు మంచుమీద సైనుంచి కిందికి జారినట్టుగా, 

జారుతోంది. యీ విశేషమైన “బిడ్డో, బహుశా జారేటప్పుడు (బేక్‌లా 
వుండాలనేమో, పంజాలతో ఆనుకుంటూ అలా చేస్తోంది. అదీ నా మెల 
కువకి కారణమైన గోకుడు చప్పుడు. 

యిక ర్మాతి అయితే తెల్లవార్తూ అరీస్క యీ జారుడు బండి 
ఆట ఆడుకుంటూనే వుంటుందనేది తేలిపోయింది. లేకపోతే తనే మరో 
వినోదం సృష్మించుకుంటుంది... 


%* 


అరీస్క మా యింటికి వచ్చిన రెం. డోజులకి దానికి వొంట్ళో బాగా 
లేదని గమనించేను. అది పరుపుమీద పడుకోకుండా (మరీ వేడిగా వుందేమో!) 
చల్బగా వున్న పలకలమీద పక్క వాటుగా వాలి మెల్సిగా మూలగడం మొద 
లెట్టింది. దాని శ్వౌస వేడిగా వుంది, ముక్కు పొడారిపోయి వెచ్చగా వుంది. 

యేమయిందోనని చెప్పి దాన్ని పశువుల డాక్టరు దగ్గరికి తీసికెళ్లాను. 
చూడండి బాబూ, అక్కడ అందరి కళ్ళూ దీనిమీదేలగ్నమై పోయాయి. 
అద్భుతమైన బూడిద రంగు పొడల పెద్దకుక్క అక్కడ వుంది. అదం కు కూడా 
అక్కడున్న వాళ్ళకి ఆసక్తి లేకపోయింది, అందరూ దీని కేసే చూశౌరు. 

అంత దివ్యంగా తన (పభ వెలిగిపోతూ వున్నా అరీస్క పట్టించు 
కోలేదు. నిజంగా దానికి వొంట్యో బాగా లేదు. మాకు క్యూలో వుండక్క 
ర్చేదని మినహాయింపు యిచ్చేరు. కన్నీటి చారికలు కట్టిన ముసలమ్మ 
వొకావిడ సర్ణ్య న్‌ గదిలోనుంచి ఆల్కహాల్‌ కి మళ్ళే వలేరిన్‌కి అలవాటు పడిన 
పిల్లిని తీసుకుని యివతలికి వచ్చింది. వలేరిన్‌ అరకు ఫ్యాస్క్‌ మూత 
గొంతుక్కి అడ్డం పడి ఆ పిలి ఉక్కిరిబిక్కిరి అయిపోయిందట. ఆమె 
యివతలికి రాగానే నేను లోపలికి వెళ్ళేను. 

మొదటగా వాళ్ళు వొణికిపోతూ వున్న యీ రోగి తోక కింద థెర్మా 
మీటర్‌ పెట్టారు. దాని మెంపరేచర్‌ 44.5 "సెంటీ గేడ్‌ వుంది. 
మామూలుగా మనుషుల శరీరోష్టో గత కంటే యెక్కువ శరీరోష్టోో గత 
వుండే జంతువులకి కూడా యీ కెంపరేచర్‌ చాలా యెక్కువే. 

డాక్టరు అలీస్కని మొత్తం తట్టి చూసి దానికి “మెంబేనస్‌ 
న్యూమోనియా” వచ్చిందని చెప్పాడు. 

అలీస్కకి బజార్నో వున్నప్పుడు జలుబు చేసి వుండాలి. చాలా సేపు 
కదలకుండా మంచుమీదనే కూర్చుని, ఆందోళనతో నోరు తెరుచుకు తేమగాలి 
పీల్బడంతో జలుబు చేసి వుంటుంది. 

“దీనికి బాగా జబ్బుగా వుంది. కాని ఇంజెక్షన్‌కి అడివి జంతువు 
అదిరిపోతుంది. మాతలే యిచ్చి చూద్దాం. దీని పేరేమిటి” అని డాక్టరు 
అడిగేడు. 

“అలీస్క. 

“యింటి పేరు.” 

“యేమిటి మీ ఉద్దేశం?” అని అడిగాను. 

“మీ యింటి పేరు అన్నాడు డాక్టరు చిరాగ్నా. 


శ) 


చెప్పాను. డాక్టరు యేదో (ప్మిస్కిప్పన్‌ రాసి యిచ్చేడు. ఇంటికి వచ్చే 
దారిలో మందుల షాపులోకి వెళ్ళి (ప్మిస్కిప్నన్‌ కాగితం విప్పి చూసేను: 
“అలీస్క (దూనినాా ఆడ గుంట నక్క!” యిక తర్వాత సమస్య అలీస్క 
చేత మందు యెలా మింగించడమా అని. రోజుకి మూడు సారు 
గుంట నక్కని జిత్తులు చేసి వోడించడం నిజంగా యజ్ఞమే. 


పచ్చి కారం ముక్కకి లోగంటు చేసి యీ మా(తలని అందులో 


లల 


పెట్టాను. మొదటి సారి పని జరిగింది. అలీస్క కార్మాన్ని మా. తలతో 
దై 

బాటుగా మింగేసింది. మింగిం తర్వాత అది ముఖం వికారంగా, చీదరించు 
కుంటున్నట్టుగా పెట్టింది. “లోపల యేమిటీ చేదు సరుకు చెత్త” 
అంటున్నట్ము కనిపించింది. 

రెండవ సారి అలీస్క కార్హం తినేసి మా(తర్ని వదిలేసింది. 

మూడవ సారి మొత్తం వదిలేసింది. 

మళ్ళీ పక్కకి వొరిగి, అల్బరి చెయ్యని బుద్ది మంతుడైెన పిల్లాడిలాగా 
మెర్సిగా మూలుగుతూ, బొచ్చుతో గుబురుగా వున్న తోకని కాళ్ళ మధ్య 
పెట్టుకుని పడుకుంది. ఆరు నూరైనా నూరు ఆరైనా అలీస్క చేత 
మా(తర్షి మింగించడం అసాధ్యం అని తేలిపోయింది. మందు తీసుకోకపోతే 
అది చచ్చిపోతుంది. మళ్ళీ దాన్ని పశువుల డాక్టరి దగ్గరికి తీసికెళ్లాను. 

“వుం యింక చేసేదేం లేదు. యేద్దెతే అది అవుతుంది, ఇంజక్షనే 

1) 

యిచ్చి చూద్దా 0 అన్నాడు. 

నర్సు అరీస్క వెనక కాలు సాగదీసి పట్టుకుంది. డాక్షరు దబ్బనం 

లు లు 

లాంటి బండ సూది వున్న సిరెంజి తీసాడు... నేను నోరు వెళ్ళబెట్టి చూస్తు 
న్నాను: షాక్‌ తగల్పు కదా? పాపం యొంతైనా అరీస్క మచ్చిక అవని 
జంతువు కదా! కాని యే యిబ్బందీ లేకుండానే జరిగిపోయింది. 

అలీస్క కోలుకుంటోంది. కాని రోజుకి మూడు ఇంజెక్షన్లు యివ్వాల్సి 
వుందట రోజుకి మూడు సారు డాక్టరు దగ్గరికి దాన్ని తీసికెళ్ళే తీరిక 
నాకు లేకపోయింది. అప్పుడు మా ఆయన వొక వీరోచితమైన నిర్భయం 
తీసుకున్నారు. ఆయన జన్మలో యెన్నడూ సిరంజి చేత్తో పట్టుకుని యెర 
గరు, తనే అలీస్కకి ఇంజక్షను యిస్తానని అన్నారు. 

యేం జరుగుతుందా అని జ్యాగత్త పడుతూ, అనుమానంగా చూసే 
అలీస్కని వొళ్ళో పట్టుకుని కూర్చున్నాను. మా ఆయన సిరెంజ్‌ నింపి, దాని 
వెనక కాలిని మెల్మిగా వెనక్కి లాగి, అక్కడ ఆయొడీన్‌ పూసి, నిబ్బరంగా 
సూదిని లోపలికి గుచ్చేరు. అలీస్క కంపించిపోయి, తనని వెనకనుంచి 
యెవరు దుర్మార్గంగా కరిచారా అని చూడబోయింది. కాని సిరెంజి పిస్టన్‌ 
గట్టిగా నొక్కినా ముందుకు వెళ్ళలా, సూదికి యేదో అడ్డం తగిలి వుండాలి. 
అనుభవంలేని మా మెడికోగారు ముఖం చిట్టించుకుని దాన్ని యివతరికి 
లాగేరు. మళ్ళీ దాని కాలు యధాస్టానంలో వుంచేరు. అప్పుడు చూగౌను! 
నా కుడి చెయ్యి అలీస్క నోట్లో వుంది! మా ఆయన మరో ' సారి ఇంజక్షన్‌ 
చెయ్యాల్సి వచ్చింది. అరీస్క గొలుసుని కొరకడం గుర్తువచ్చి కళ్ళు మూసు 
కున్నాను. తనని పీడించేవాళ్ళని అది కరవదా మరి? తన బాగు కోరే మేం 
తనకి నొప్పి కలిగిస్తున్నామని దానికెలా తెలుస్తుంది? 

కాని సరిగ్గా ఆ విషయమే దానికి యేదో సహజ (పేరణ వల్బ తట్టి 
వుండాలి. లేదా నేనం కే చెప్పలేనంత నమ్మకమేనా వుండి వుండాలి. యేమైనా 
మా ఆయన ఇంజక్షన్‌ చేసేటప్పుడు కొంచెం పళ్ళు బిగపట్టుకుంది, అంతే, 

యిక అది ఉరుకులు పరుగులుమీద కోలుకోవడం మొదలెట్టింది. 
కోలుకుంటోందని చెప్పడానికి చాలా నిదర్శనాలు వున్నాయి కాని అను 
మానానికి తావు లేకుండా వుండే నిదర్శనం వొకటుంది. అది మళ్ళీ యధా 
(ప్రకారం కొంబు చెప్పులు మొదలుపెట్టింది. మొదటి కొంచ పనితోనే 
మాకు అది కోలుకుందన్న పూర్తిధ్నెర్యం చిక్కింది. 

పక్షి బజార్నో భయంతో, చలికి గబగబ వాణికిపోతూ వుండే దీనమైన 


యీ చిన్న జంతువు అలీస్క, మా యింటి ఆరాధ్యంగా, కుటుంబం అంతా 

కొలిచే (పతిమగా తయారవడానికి యెంతో కాలం పట్టలేదు. 

దాని అభిమానం సంపాదించడానికి మేము వొకళ్ళతో వొకళ్ళం పోటీ 
పడ్డాం. నేనంశేనే దానికి బాగా యిష్టం అవడం నాకు చాలా చెప్పలేనంత 
గొప్పగా అనిపించింది. 

అది నన్ను మ్మాతమే తనని లేవనెత్త నిచ్చేది. అప్పుడు కూడా 
మొదటి కొన్ని క్షణాలూ అది వొణికేది, చెవులు అప్పలళించుకు నేది. మను 
షుల్కో సంబంధం కలిగించు కోవడమనే అనుభూతితో దాని అడివి జంతువు 
సహజ (పవృత్కి సంఘర్షించేదేమో. 

చేత్తో దానికి తిండి అందించే ధ్నెర్యం గల వ్యక్తి నేకు మా(తమే. 
అది యెప్పుడూ నేను చిన్న చిన్న ముక్కలు మెలిగా తినేది. నా వేళ్ళ 
గురించిన భయం వుండేది కాదు నాకు. 

ఓ సారి మా ఆయన తను కూడా అలీస్కని చేత్తో తినిపిస్తానని 
చెప్పి వో కార్హం ముక్కని "పెశ్ళేరు. అది దయతల్చి తీసుకుంది. తీసుకు 

= లు 
న్నాక ఆ ముక్కని నేలమీద పెట్టి మెరుపులాగా దూసుకుంటూ గెంతింది. 
సూచన (పాయంగానే వుంది కాని స్పష్టంగా వుంది - నాకు లంచం 
పెట్టడానికి (పయత్నించవద్దు; నీ వేళ్ళు జ్యాగత్త అని చెప్తున్నట్టు. 
తర్వాత హుందాగా కార్డా న్ని తిండం మొదలు పెటి ౦ది. 
= లు 

యిక మా అమ్మాయికై తే, అలీస్క పేరు చెప్పే గజగబే, అంతకంటే 
వేరే మాట వాడలేం. కరవాలన్నట్టుగా మా అమ్మాయి కాళ్ళ మీదకి అది 
పోయేది. చీపురుకట్ట చేత్తో పట్టు కుని అల్యోనా నవ్వు తెప్పించేటట్యు పెద్ద 
పెద్ద అంగలతో యిల్శంతా పరిగెత్తే సేది. “అమ్మోయ్‌ అని అరుస్తూ నా 
దగ్గరికి శరణు వేడుతూ వచ్చేది. 

అలీస్కకి కష్టం కలిగించి, దానికి అయిష్టత కలగడానికి అల్యోనా 
యేం చేసిందో మరి? యెవరు చెప్పగలరు? పచ్చిక బీళ్ళమీద వుండే యీ గుంట 
నక్క పుట్టు పూర్వ్చోత్తరాలూ వగ్గెరా మాకు యేమీ తెలీదు. బహుశా 
యే అమ్మాయేనా దాని పట్ల (కూరంగా వుండిందేమో, మరి అల్యోనా 
ఆ అమ్మాయిలాగే కనిపించి వుండచ్చు - యెత్తరిగా, ఒత్తుగా వుండే జుట్టుతో. 

లేకపోతే అలీస్కకి వూరికే అల్యోనా బిగ్గర గొంతుక, కుదుపు కద 
లికలు యిష్టం లేకపోయాయేమో? యెవరికి తెలుసు? 

నేనే బహు జాగత్తగా కదలడం మాట్సాడ్డం నేర్చుకున్నాను. అరీస్క 
వచ్చిన దగ్గర్నుంచీ నేను నడవడం లేదట జారుతున్నానట, మాట్మాడే 
టప్పుడు తల చేతులు తిప్పడం కాదట చేతులతో పొడవ బోతున్నానట, 
మాటలు పలకడం లేదట కూస్తున్నానట... అలా అని మా స్నేహితులు 
నన్ను వేళాకోళం చేశారు. 

"పెంపుడు జంతువుని కాకుండా అడివి జంతువుని యెందుకు పెట్టు 
కున్నావని మా మితులు కొంతమంది నన్ను అడిగేరు. యింతా చేసి 
నాకు కష్టాలు తప్పడం లేదుగదా! 

నేను వూరికే భుజాలు యెగరేశానంతే. యెందుకంటే? యేం చెప్పను! 
నాకది సంతోషం కలిగించింది కనక అని చెప్పనా? అల్లరి చిల్బరిగా అప 
నమ్మకంతో వుండే ఆ (పాణిని నా (పేమ ఆకట్టుకునే కొద్దీ మా మధ్య 
అవగాహనా, విశ్వాసాల పాశౌలు విస్తరించుకోవడం చూసి నాకు సంతోషం 
కలిగింది. 

నేను యింటికి తిరిగి వచ్చినప్పుడు లిఫ్టు తలుపు ధనామని మూసుకునే 
చప్పుడుకే అలీస్క చెవులు రిక్కించి, కీచురాయిలాగా చిన్నగా కీచుమని 

అరుస్తూ కుక్కలాగా గుమ్మం దగ్గరికి పరిగెత్తుకొస్తుందని తెలిసి నాకు 
ఆనందం కలిగింది. నేను లోపలికి అడుగు పెట్టినప్పుడు అది నా యిచ్చకం 
కోసం కాకుండా తనంతట తనే పనిమీద వొచ్చినట్టు నటన చేసేది, 
నిజమే స్వాతిశయం వున్న జంతువు కదా గుంట నక్క! 

కాని దాన్నో నాకు గొప్పగా కనిపించింది అదే - ఆ గర్వం, ఆ అదుపు, 
ఆ స్వతంత భావన. దానివల్శనే ఆత్మీయతా నూచకమైన (పతి చిహ్నం 
విలువగా వుండేది. 

రోజూ సాయంతం మానవ చింతల యెడతెగని (పవాహం 
తాకిడికి వేదన పడి, అరిసిపోయి నిరుత్సాహంగా సోఫామీద ముణగ లాక్కు 
పోయి కూర్చున్న నా వాళ్ళోకి హఠాత్తుగా ఆ అడివి జంతువు దూకినప్పుడు 
నాలో యెంత సంతోషం ఉరకలు వేసిందని చెప్పను! 

యిక కొంతు చేష్టలా-- సరే, కన్న బిడ్డలు కొం చేష్టలు 
చేసినంత మ్మాతాన తల్గులకి పిల్లలమీద (పేమ తగ్గుతుందా? ఒకో 
అప్పుడు పిచ్చి యెక్కించేసేటట్టు (ప్రవర్తించినా గానీ? 

అరీస్క స్వభావంలో మామూలుగా తిమ్మడి చేష్టలు యెక్కువ. దేన్నో 
వొక దాన్ని పాడు చేసి తగలెట్టకపోతే దానికి నిదపట్ళేది కాదు. దేన్నేనా 
చించెయ్యడమో, పగల గొట్టడమో, కొరకడమో యేదో వొకటి చెయ్యా 
ల్పిందే. అంచేత మేం యింట్నో లేనప్పుడూ, ర్మాతిళ్ళప్పుడూ దాన్ని తన 
“సాంత మకాంోలోో అంక బాత్‌ రూవ్‌్‌లోనో, హాల్మోనో బంధించి 
వుంచే సేవాళ్ళ ౦. కాని అది యెప్పుడూ యిలాంటి యేర్పాటుకి వొడ బడేది కాదు. 
తడవ తడవకీ గది గుమ్మాల కింద గోకేది, కన్నాలు తవ్వేది. వో రోజు 
పొద్దుట చూస్తే హాలు గోడకి అతికించిన కొయ్యపలక చిలకలు వాొక్కొటొ 

క్కు సగం వూడిపోయి వున్నాయి, మాకు మతిపోయింది. 

మేం యింటి దగ్గర వున్నప్పుడు అలీస్కని పిలిచి చేరదీసే వాళ్ళం, 
పిలవకపోతే తనే చక్కా వచ్చేది. దాంతో చిక్కేమిటంకే అది యెప్పుడూ 
యెవళ్ళూ దూరడానికి సందులేని మూలకి పోయి అక్కడ తిష్ట పీక్కి 
ఆ జాగా నంతట్నీ తన భోగంగా అనుభవించేది. 

యెప్పుడేనా, యే బీరువా కిందనుంచో దాని బొద్దు తోక పట్టుకుని 
యివతలికి లాగే కనీవినీ యెరగని స్వాతం త్యాన్ని నాకు (ప్రసాదించేది. బెది 
రించేటట్టు దగ్గేది, గుురుమనేది, కరవ బోయినట్టు విసురు చూపించేది, 
కాని యింత దౌర్జన్యం చేసినా నన్నెప్పుడూ కరవలేదు. 

అది సోఫాలోకి మెరి తిరుగుతూపోయి, (స్పింగుల్ల్ళోకంటా కలుగు 
చేసుకుంకే మేమేం చెయ్యాలి? మొదట్నో వాక్యూమ్‌ క్లీనర్‌ మామయ్యని 
శరణు జొచ్చేం. మా రక్షకునికి మేం గౌరవ పురస్సరంగా పెట్టుకున్న పేరది. 
వాక్యూమ్‌ క్లీనర్‌ “గీ” మంటూ స్వరం అలాపన మొదలెట్ట గానే అలీస్క 
సోఫాలోనుంచి యివతలికి దూసుకువచ్చేసేది. కళ్ళు చేటంత చేసుకుని 
బాత్‌ రూమ్‌లోకి పరిగెత్సిపోయి దాని పరుపుమీద పడుకునేది. కాని కొంత 
కాలం తర్వాత అది వాక్యూమ్‌ కీ నర్‌కి అలవాటు పడిపోయింది, అదంశే 
దానికి భయం పోయింది, దానిమీద కోపంగా దగ్గడం మొదలెట్టింది కూడా. 
ఓ సారి వాక్యూమ్‌ క్ల్లీనర్న్షి కరవబోయింది కూడా. 

అలీస్కకి మరో చితమైన అలవాటు వుంది -- శులెఫోన్‌ తీగర్ని 
కొరకడం. కాని మాకు అన్నిటికం శు బాధ కలిగించింది యింకోటుంది. 
యిల్లంతా, మెట్లదాకా కూడా వ్యాపించిన ఘాజ్టున “జూ” వాసన. 


నేను బస్సు యెక్కినా, మెటో యెక్కినా జనం యేదో వాసన తగిలినట్టు 

వాలకం సెళ్ళేవారు. మా బట్టలన్నీ అలీస్క వాసనే. వో సారి మె టోలో 
యెవత్తో. విషపుచ్చి ముసల్చి “అబ్బ మేక వాసన. కళ్ళకి షోగా రంగు 
వేసుకున్న యీ ముచ్చళ్టైన మనిషి మేక వాసన కొడుతోంది” అనడం 
నా చెవిన పడింది. ఆ వాసన పోయే మార్గం లేకపోయింది. యెన్ని 
డియొడెరంట్లూూ దాన్ని యేం చెయ్యలేకపోయాయి. 

ఆ రోజుల్లో నేను యెప్పుడూ చేత్తో గుడ్డ పీఠికలు పట్టుకుని 
నేలమీద పాముతూనే వుండేదాన్ని. అప్పుడే బాగా పామిన నేలమీద పళ్ళు 
తోముకునే (దావకం ధారాళంగా పోసే సేదాన్ని. యీ దావకాన్ని 
మందుల షాపులోనే పుష్కలంగా కొన్నాను. 

అప్పుడు మా స్నేహితులొకరు భారత దేశంనుంచి వెలలేని కానుకని 
తెచ్చి యిచ్చారు - అగరు వత్తులు. వీటికి మేం “యాంటేీ ఫాక్సిన్‌” 
(నక్క వాసనకి విరుగుడు) అని పేరు పెట్టాం. యెవళ్ళేనా మా యింటికి 
వస్తారను కున్నప్పుడు ఒకటో, రెండో సువాసన అగరు వత్తులని వెలిగించే 
దాన్ని. అవి కాలుతూ వుంకే మత్తెక్కించే చక్కని సువాసన ధూపం 
గదుల్నో వ్యాపించేది. గదులనిండా నిగూఢ భారత దేశ సుగంథం, దేవాల 
యాల సుగంథం వ్యాపించేది... అరీస్క వాసనానూ. యే *యాంటీ 
ఫాక్సినూ” నూటికి నూరుపాళ్ళూ “అలీస్క (పూఫ్‌ిగా వుండలేదు. 

అదృష్టృవశౌత్తూూ వసంత రుతువు వొచ్చి మా యిక్కట్సని దూరం, 
చేసింది. మాషా మామ్మ యింటిని పల్లెలో అద్దెకి తీసుకున్నాం. మొత్తం 
మా జంతుపటాలంతో -- అలీస్క, వినీ, పిర్ణిలతో సహా, అక్కడికి మారేం, 
అలీస్కకి కుక్కల దొడ్డి యిచ్చేం. మాంచి భోగంగా వుండే మకాం. 


విశాలమైన ఆవరణ, చుట్టూతా కంచెం 

ఆ యింటికి మర్నాడు అలీస్క వున్న దొడ్సో వినీ అదీ కలిసి 
సల్గాపంగా ఆడుకుంటూ వుండడం చూసి నాకు ఆశ్చర్యం కలిగింది. రెండు 
కుక్క పిల్లలు సరదాగా ఆడుకుంటూ దొర్తినట్లు_ అవి దొర్లు కుంటున్నాయి. 

(s¢) లు న్‌్‌ 
నక్కలం టే జన్మతః కుక్కలకి వుండే విరోధం యిదేనా! 

వినీలాంటి సాధు స్వభావం, కులాసాగా పోయే తత్వం వున్న (పాణిని 
నా జీవితంలో యెన్నడూ చూడలేదనే చెప్పాలి. మా పల్ళిటి మకాంలో 
అది (పతివాళ్ళ తోనూ స్నేహం చేసుకుందామనే | పయత్నించింది. రాతి 
ప్పుడు పక్క అడవుల్నోనుంచి మా యిళ్ళ దగ్గరికి వచ్చే ముళ్ళ పందు 
లతో సహా. యీ (పయత్నాలు ముక్కు రక్తసిక్కమై పోయేటట్బూూ, ఆశలు 
భగ్నమై పోయేటట్టూూ విధిగా పరిణమించేవి. అయినా గానీ అది నిరాశ 
పడేది కాదు, గురుమంటూ తర్వాత వచ్చే ముళ్ళ పందేనా తన మంచితనం 
చూడకపోతుందా అని... 

కాని అలీస్క వున్న దొడ్నిలోకి వినీ యెలా వెళ్ళి ంది? యెత్మెన 
కంచెలో యెక్కడేనా రెండు మీటర్ణ ఖాళీ జాగా చేసిందా యేమిటి? 

సరె చూద్దాం యెలా యివతలికి వస్తుందో! 

చాలా తేలిగ్గా వచ్చేసింది - అది పిర్గిలాగా పంజాలతో కంచె పట్లు కుని 

గ. ౧ లు 
పైకి యెక్కింది. ఆ దృశ్యం చూడ్డానికి ముచ్చటగా వుందని కాదు గాని 
కనీసం నా కళ్ళతో నేను, సామెత చెప్పినట్టు, “కంచెమీద కుక్క''ని చూశౌను. 

వినీ తన గర్స్ల్‌ ((ఫెండ్‌ని ర్మాతిగాని పగలుగాని యెప్పుడేనా వెళ్ళి 
కలుసుకోగలిగేది. ఆ కలయికలు మామూలుగా వొకే మూసపద్బతిలో 
వుండేవి. వినీని చూడగానే అలీస్క స్పిమితంగా అదుపులో వుండలేక ఆవరణ 
అంతా ఉరుకు లెత్తేసేది. వినీ నేలమీదకి అరీస్క రాజ్యంలోకి తపామని 

దూకే దాకా అలానే వుండేది. తర్వాత వినీ దాన్ని తరమడం మొదలుపెళ్ళేది. 
దాని తోకని పట్టుకుందామని దురాశాపూరిత స్వప్నం వినీకి పురిపెళ్ళేది. 
యీ తరమడాలూ, తరిమించుకోవడాలూ తారస్థాయికి చేరుకునేవి -- ఉత్తే 
జంతో. మధ్యమధ్యలో అలీస్క టక్కన పక్కకి మళ్ళిపోయేది. దాంతో 
వినీకి (బేకు వేసుకునే వ్యవధి లేక తిన్నగా కంచెలోకి దూసుకుపోయేది. 

యీ పెనుగులాట చప్పుడుకి ఆకర్షితురాలై యెప్పుడేనా పుస్సీ అక్క 
డికి వచ్చేది. అది ఆవరణ కంచె నాలుగు గుంజల్నోనూ వొక దానిమీద 
యెక్కి కూర్చుని బురుజుమీద కూర్చున్న కాపలా జవానులా పెద్ద పసు 
ప్పచ్చ కళ్ళని యీ “యోధుల” మీదనే లగ్నం చేసి చూస్తూ వుండేది. 
అది అరీస్క పక్షాన్నే వున్నట్టు స్పష్టంగా తెలుసూ వుండేది. రక్త పిపాసి 
కుక్క నోట్ళో ఆ నక్క పడి పోతుందేమోనని వూహించుకుని విపరీతంగా 
ఆందోళన పడిపోయేది. అలాంటి క్షణాల్నో వీపుని విల్లులా బాగా వంచేసేది. 
దాని బొచ్చు నిగిడేది. గొంతు చించుకుని “మ్యోిమని కూసేది, వినీమీదకి 
వురికెయ్యాలని తయారవుతూ. చాలా సార్లు దాన్ని సరిగ్గా అలాంటి 
వూపులో వున్నప్పుడు అక్కణ్ముంచి దింపేశౌను. 

అరీస్క, వినీ వొకే కంచంలో తినేవి. ఆ ఆవరణకి అలీస్కయే యజ 
మానురాలవడంతో యెప్పుడూ వినీ మొదట దాన్నే తిననిచ్చేది. వినీ 
పక్కన బొమికెలు నాకుతూ తన గర్‌ (ఫెండ్‌ కడుపునిండా తినేదాకా 
మర్యాదగా నుంచునేది. కాని యీ గర్భ్‌ (ఫెండ్‌కి ఆశ యెక్కువ. అంతా 
తినలేనేమో అనే వూహ దానికి వె రెక్కించేసేది. ఆబగా మెక్కేసేది, 
దాంతో దానికి పొలమారేది. నమలకుండానే పెద్ద పెద్ద ముక్కల్ని గుటు 
క్కున మింగేది. దానికి యెక్కడ అడ్నంపడి పొలనూరుతుందోనని నా 

భయం. యిక కడుపు పట్టదు అనిపిస్తే కంచంలోనుంచి పెద్ద ముక్కని 
లాక్కుని, పళ్ళతో కరుచుకుని దూసుకు పోయేది. స్నేహం స్నేహమే, 
వంగతోటలో బావ కాదు కదా. 

దరిమిలా తన నిధిని పూడ్చి పెట్టుకునేది. తర్వాత వె రెత్తి పోయి, 
దాన్ని తవ్వి తీసి మళ్ళీ పరుగులు పెళ్ళేది. 

విస్‌ దాసి (కీడల్ని " తొణక్కుండా, బెణక్కుండా చూస్తూ వుండేది. 
తర్వాత అంతే స్పిమితంగా అది దాచేసిన తిండి తను తినేది. 

యీ గుంటనక్కా, కుక్కా కవల పిల్లల్లా వుండేవి. దానికి అంత 
మంచి నేస్తం దొరికినందుకు మేము సంతోషించాం. కాని వో సారి కుక్క 
పిల్ల కుంయ్‌మన్నట్టుగా యేడుపు వినిపించింది. యేమిటీ మొరపెట్టు 
కుంటోంది అది? 

తీరా చూద్దునుకదా అరీస్క. ఆట మంచి పసందుగా వున్న దశలో 
వినీ దాన్ని వదిలి పెళ్ళేసింది. అలీస్క తనని వదిలిపెట్టి వెళ్ళిపోయిన నేస్తం 
వెనక్కాలే కంచెమీదకి యెగబాకడానికి (పయత్నిస్తోంది. కాని జారిపోతోంది, 
మళ్ళీ యెక్కబోతోంది, మళ్ళీ జారిపోతోంది... 

యా యేడ్పులు నాకు యింకా యింకా యెక్కువగా చెవిని. పడేవి. 
అరీస్క ఆవరణ కంచె మీదనుంచి గెంతడం తెలిసాక వినీ నూ తోటకి 
వున్న కంచెమీదనుంచి గెంతడం నేర్చుకుంది. దాన్ని యింటి దగ్గర 
వుంచడం వీలవదు, దాని ఆడ నేస్తాం కుక్కలన్నీ వూరంతా తిరుగుతూ 
వుంటే, వాటి అభిమానులైన కుక్కలు వెంట పడుతూ వుంటే వీలవు 
తుందా. గోలగోలగా కుక్కల అరుపులు తడవ తడవకీ మోతెత్తి పోయేవి, 
కుక్కల కొట్టాట లేచినప్పుడల్లా యీ గోల తప్పేది కాదు, 

ఒకో సారి వినీ వరసగా మూడేసి రోజులు పత్తా వుండేది కాదు. 
తర్వాత పీక్కుపోయి, దీనంగా, గాట్లతో తిరిగివచ్చేది. 

తిరిగివచ్చినప్పుడు వినీ గేటు దగ ర్నుంచి తన దొడి దాకా పొట మీద 

Va G యు 
పాక్కుంటూ వెళ్ళేది. మల్‌ కొన్ని రోజులు యెక్కడికీ కదలకుండా యింటి 
[ని 

దగ్గరే శరీరానికీ మనసుకీ తగిలిన గాయాలనుంచి కోలుకొంటూ వుండేది. 
తర్వాత మళ్ళీ చెక్కేసేది. అరీస్క పూర్వంలాగా హుషారుగా వుండడమే 
లేదు. కళ తగ్గిపోయింది, మూతి ముడుచుకుని వుండేది. 

అప్పుడు నో రోజున వో సాహసే యాత జేసి కివీ మళ్ళీ అలీస్క 
ఆవరణలో (పత్యక్షమై ౦ది. అలీస్క వెరి ఆనందంతో ఉరకలు వేస్తుందని 
మేమనుకున్నాం. కాని అలీస్క ముఖం ముడుచుకునే వుండిపోయింది. సరదాగా 
గెంతులు వేద్దామని యెన్ని చిట్కాలు చేసినా లాభం లేకపోయింది. అరీస్క 
వినీని యేం పట్టృనట్ళుగా చూసి పెద్దగా ఆవలించి వెనక్కి తిరిగి తన 
మకాంలోకి వెళ్ళిపోయింది. 

పొద్దున్నే న్‌ు అలీస్కకి అన్నం కంచం పట్టి కెళ్ళాను. 

నన్ను చూడగానే అలీస్క ఆవరణలో వెనక్కీ ముందుకీ పరుగులు 
తియ్యడం మొదలుపెట్టింది. నాస్తా కోసం ఆతృతగా వుంది. ఆకలేస్తోంది 
కామోసు. నేను లోపలికి వెళ్ళ గానే అది సరదా ఆటలు ఆడే కుక్కలాగా 
నా చుట్టూ గంతులు వేసింది. నా గౌను గుంజింది, వుండబట్ట లేక. 

నేను ఆవరణ తుడిచి శు భం చెయ్యడానికి దిగగానే అరీస్క తనకి 
చేతనైనంతగా నాకు అడ్డం పడేది -ఆట కొరుని కొరకడం, నక్క 
యెలకర్ని వేటాడినప్పుడు చేసినట్టు గా నా కాళ్ళ మీదకి యెగరడం చేసేది. 

వాతావరణం బాగుంకే గనక నేను లోపలికి తేలికైన మడత బల్లని 

తెచ్చే దాన్ని. దాని కాళ్ళ మీద అలీస్క కొరికిన గుర్తులు వుండేవి. అలాంటిదే 
మడత కుర్చీని కూడా తెచ్చుకునే దాన్ని, కూచుని పని చేసుకోవచ్చని. 
అలీస్కతో (పతి గంట, (పతి క్షణం సంబంధం వుంచుకోవాలనీ, 
దానికి దగ్గరగా వుండాలని ఆతృతగా వుండేది నాకు. ఆ ఆవరణ లోపలే 
పని చేసుకోవాలని నాకు అనిపించేది. చితం! రోజువారీ యాతనలనుంచీ 
ఆందోళనలనుంచీ కంచె నన్ను కాపాడుతూ వున్నట్టుండేది. 

“నన్ను చూడు అన్నట్టుగా అలీస్క త్వరపెశ్ళేది. కేబిల్‌ కోళ్ళమీద 
గట్టిగా దాడి చేసేది. తర్వాత నా కాళ్ళ మీద దాడి చేసేది. అయినా నా 
యేకాాగత పిసరు కూడా తప్పేది కాదు. దానితో పరధ్యానంగానే ఆడుకునే 
దాన్ని, నా లోపలి యేకాగత చెడిపేది కాదు. వొక (ప్రాణిని సకల అనర్భా 
లనుంచీ కాపాడడం నా చేతిలో వుంది. అలాంటి (పాణి వొకటి యీ (పపం 
చంలో నా బాధ్యతలో వుందన్న భావం నాకు ఆనందంగా వుంది. 

(అప్పట్యో నేనలానే అనుకున్నాను. (పకృతి నియమం, యాదృచ్చికత 
అనివార్యంగా కలిసిపోయి మనం విధి అని పిలిచే దాన్నుంచి యెవళ్ళనేనా 
కాపాడ్డం సాధ్యమై నట్టు). 

ఒకో అప్పుడు నేను అలీస్కని అడివిలోకి షికారు తీసికెళ్ళేదాన్ని. దాన్ని 
చేతుల్మో చిన్న పిల్లని తీసికెళ్ళినట్టు యొత్తుకెళ్ళేదాన్ని. మెళ్ళో తాడు 
కట్టి నడిపిస్తే నడవడం దానికి యెంతకీ చాతకాలేదు. అలీస్కకి ఆ షికార్లు 
సరదాగా వుండేవి. కోతిలాగా అన్నిటినీ గుచ్చిగుచ్చి చూసేది. మరి అడివిలో 
అలా చూడ్డానికి విశేషాలు బోలెడున్నాయి కదా. 

ఓ సారి వో సంఘటన జరిగింది. దాంతో అలీస్క పట్లు నాకు (బహ్మాండ 
మైన గౌరవం కలిగింది. 

యధా (పకారం మేం షికారుకి వెళ్ళాం. ఆకురాలు కాలంలో పొడిగా 
యెండగా వుండే వొక రోజు. ఆవేళ ఆకాశం (పశౌంతంగా, కొంచెం దిగు 
లుగా వుంది. మధ్యాహ్నం పూట. వ్మిశౌంతిగా వేసవి కాలం గడపడానికి 
వచ్చిన వాళ్ళంతా వెళ్ళిపోయారు. వాళ్ళ (టాన్సిస్టర్‌ గోల సద్దు మణ 
గడంతో అడివి ని దపోతోంది. యెక్కడా వొంపులు, మలుపులు లేని నిబ్బర 
మైన దారిలో వెడుతున్నాను. బర్బ్‌ చెట్ల కాండాలు స్వచ్చంగా వున్నాయి. 
యెండ బాగా కాస్తోంది. చీమ చిటుక్కుమంశు వినిపించేటంత నిశ్శబ్ద ంగా 
వుంది. వున్నట్టుండి వో ఆడమనిషి కెవ్వు మనడం వినిపించింది. నేను 
గిరుక్కున అటు చూసేను. లేగదూడలావున్న తెల్లటి బొచ్చు కుక్క 
వొకటి, మా వెనకాలే కిమ్మనకుండా లగెత్తుకుని మేం వున్న దారిలో వస్తోంది. 
అది పైరేట్‌ కుక్క, దక్షిణ రష్యా వేట కుక్కల జాతిలో భయంకరంగా 
వుండే రకం కుక్క. 

"పైరేట్‌ కాపలా కాసే తోట దరిదాపులకి అక్కడుండే కురాళ్ళెవళ్ళూ 
పోరు, పెద్పవాళ్ళూ వెళ్ళరు. దొంగచాటుగా వేరే వాళ్ళ చెట్ల యాపిల్‌. ష్‌ 
కోసుకోవాలనే కోరిక సెద్దవాళ్ళకేం వుండదు కదా. అయినా వాళ్ళు 
కూడా కంచె వారే జ్యాగత్తగా చూసుకుంటూ వెళ్ళేవాళ్ళు. కంచె వెనక్కాల 
పసుప్పచ్చ కోరలని ఉగంగా బయటికి పెట్టి అటూ యిటూ దూసుకు 
పోతూ వుండేదా బొచ్చు కుక్క. 

యిప్పుడదే కుక్క నిరాఘాటంగా మా మీదకి వొచ్చేస్తోంది. యెత్తు 
మడమల బూట్ళు తొడుక్కున్న లావాటి ఆవిడ యెవరో అరుస్తూ కుక్క మెడకి 
కళ్ళే పట్టీ వూపుతూ దాని వెనక్కాల కొంచెం దూరంలో వస్తోంది. 
కుక్క ఆవిడని పట్టించుకోలేదు, (కూరమైన నిళ్ళబ్బాన్ని భంగించకుండా 

వస్తూనే వుంది. కుక్క మా గుండెలవిసి పోయేటట్టు యింకా యింకా 
దగ్గరగా వచ్చేస్తోంది. పరిగెత్తి (పయోజనమూ లేదు - నిజానికి అది మరీ 
(పమాదకరం. వున్న చోటనే వుండిపోయి, యజమానురాలు గొలుసు పట్టుకు 
వచ్చే దాకా సైరేట్‌తో మాట కదలేసి దాని దృష్టి మళ్ళి ంచడమే 
మెరుగు. భయపడి పోతున్నట్టు కనిపించకూడదు, అధీ ముఖ్య విషయం. 

కాని అరీస్కకి తప్పించుకుపోయే వ్యవధి యింకా వుంది. దీన్ని 
సెరేట్‌కి నైవేద్యం పెట్టడమా! వెంటనే దీన్ని వదిలెయ్యాలి - వొక 
వేళ నాకది యిక యెన్నటికీ కనిపించకపోయినా కూడా... అలీస్కని నేల 
మీదకి దింపేను. అది పొదల్శోకి జారిపోయింది. యిక బుజ్బగించినా రాదు. 

కుక్క దాన్ని చూళ్ళేదో లేకపోతే నేనే దానికంటే మంచి వేట అను 
కుందో తెలీదు మరి, నాకేసే మొరగకుండా వచ్చేస్తోంది. అది మీద పడ 
డంలో యిదే భయంకరమైన సంగతి. నేను లావాటి బర్చ్‌ చెట్బుకి 
తాసుకు పోయాను. కుక్కకీ నాకూ మధ్య రెండు మీటర్ల దూరం 
కూడా లేదు. “పైరేట్‌, మా అమ్మవు కదూ” అని నేను దేవురించే 
టట్టు తియ్యగా బతిమాలుకున్నట్ట ండే గొంతుకతో అన్నాను, 
““వూల.. నన్ను కరవకేం...” 

వచ్చే వచ్చే కుక్క ఆగిపోయింది. దాని బిత్తరపాటు చూసి నేను యింకా 
నిబ్బరంగా అన్నాను: “నువ్వు, యెంత ముచ్చబ్టున దానివ్కో తెలివైన 
దానివోో మంచి కుక్కవో...” 

ఆ క్షణంలో సై రేట్‌ యెగరడానికి వూపుతో వుండడం కనిపించింది. 
నా మెడ పట్టుకోవాలని దానికి వుండచ్చు. మొదటి సారి బాగా యెత్తు 
యెగరలేదు. రెండో సారి యెలా తప్పించుకున్నానో నాకే తెలీదు. 

యజమానురాలు కళవిళ పడిపోయి వస్తూ వుండడం కనుకొలకు 
లొంచి చూస్తూ పైరేట్‌ మూడో గెంతు గెంతుతుందని చూస్తు న్నాను. 
భయంతో ఆమెకి అనుకోని బలం వచ్చి వుండచ్చునేమోగాని ఆ బొద్బు 
మనిషి యీ (కూరమై న కుక్కని అదుపు చెయ్యగలదా? మూడో సారి గెంత 
డానికి తయారవుతూ నేలమీద కూర్చున్న పైరేట్‌ వున్నట్టుండి మొయ్యోమని 
అరిచింది. నా కళ్ళని నేను నమ్మలేకపోయాను. మా చిన్న ర్రైర్యవంతమై న 
అరీస్క బుల్‌డాగ్‌లాగా పైరేట్‌ వెనక్కాల కాలిని గట్టిగా కరిచింది... 

సైరేట్‌ మెరుపు తీగలాంటి విసురుతో మూతి యెగరేసింది కాని 
దాని కోరలు గాలిలో లటక్కన కరుచుకున్నాయంతే. అలీస్క అప్పటికే 
దౌడు తీసుకుపోతోంది. దాని బొచ్చు తోక యెత్తుగా వుంది. తోకని యెత్త 
గానే దాని పొడవు సగం తగ్గిపోయింది, దాంతో దాన్ని పట్టుకోవడం మరింత 
కష్టం అయింది. పైరేట్‌ నన్ను గురించి సాంతం మర్చిపోయింది. అరీస్క 
వెనక్కాల దౌడు తీసింది. 

నేను అమ్మయ్య అని వూపిరి పీల్చుకున్నాను. అడ్మదారమ్మట పడి 
యిల్లు చేరుకున్నాను. ఆ కుక్క బారినుంచి అలీస్క తప్పించుకో లేదన్న 
అనుమానం నాకు లేదు. కాని యింటికి రాగలదా అని? 

నేను దాని దొడ్డి దగ్గరికి పరిగెత్తి వెళ్ళి చూసేను, అలీస్క హాయిగా 
కప్పుమీద పడుకుని వుంది. ఆయాసంతో యెగిసి పడే డొక్కలవల్బ అది 
పరిగెత్తుకుంటూ వచ్చిందని తెలుస్తుందంతే. లేకపోతే మొత్తం వాలకం, 
అలసంగా ఆ పడుకోవడం, కళ్ళు సగం మూసుకోవడం “యేమిటి సంగతి? 
ఆత్మ గౌరవం వున్న యే నక్కేనా చేసేటళ్ళే చేసానంతే, మా పచ్చిక 
బీళ్ళల్ళోనూ, యెడారుల్నోనూ కష్మ్టాల్నో వున్న మ్మితుర్ని మేం వాళ్ళ 

ఖర్మానికి వొదిలెయ్యం'” అంటున్నట్టు వుంది. 
అక్క్‌బరు నెల వచ్చింది. వాన కుండ పోతగా మొత్తేస్తూ వుంది. 
కాని అలీస్కని యేం చెయ్యాలా అని తేల్చుకోలేక మేం యింకా పల్లెటూళ్ళో 3 
వున్నాం. వొకటి మాతం ఖాయంగా తేలింది దాన్ని పట్నవాసం కొంపలో 
వుంచుకోవడం అసాధ్యం. కడకి సమస్య దానంతటదే పరిష్కారం అయింది. 
అకో బరు నెలాఖరో. మేం కార్యాంతరంమీద వేరే చోటకి వెళా ల్సి 
ee (se) ౧ 
వచ్చింది. యెంతో మీమాంస పడి ఆఖరికి మా జంతువుల్ని మా యింటావిడ 
కూ నూమ్మ దయా దాక్షిణ్యాలకి వదిలి పెట్టి వెళ్ళాం. ఆ ముసలావిడ 
అలీస్కని వదిలేసింది, “పనికి మాలిని” జంతువుతో యెవళ్సేనా యెందుకు 
వేగుతారో అరం చేసుకోలేక. 
మూడు వారాల తర్వాత తిరిగివచ్చి చూద్దును కదా అలీస్క వుండే 
మకాం ఖాళీగా వుంది. నేను గబగబా మాషా మామ్మ దగరికి పరిగెత్తేను. 
ఆవిడ సంతోషంగా స్వగతంగా అంది. “పారిపోయింది, ఆ నక్క! మీరు 
వెళ్ళిన రెండు రోజులకి. మీరు చెప్పినళ్ళే కంచం పట్టుకుని పొద్దుళకు 
(sf) లు శం (ణం 
వెళ్ళాను, _అది యెగురుకుంటూ వస్తుందనీ నన్ను చూసి దగ్గు తుందనీ 
నేననుకున్నాను. మెప్పుగా అది నాకిచ్చే (పతిఫలం ఆ దగ్గు ! కాని అది 
యెగురుకుంటూ రాలేదు. తలుపు చూస్తే వోరగా తీసి వుంది. రాతి 
గడియ వెయ్యడం మర్చిపోయానేమో మరి! జిత్తులమారి నక్క కదా!... 
అరె! అదేమిటి, యేడుస్తున్నారు? పారిపోయింది పీడావిరగడ్డై పోయిందని 
సంతోషించక! దాన్నో యెంత యాతన పడ్డారు కారు మీరు!” అంది. 
అరీస్క పారిపోయి యిరవై రోజులు దాటిపోయింది. యే (పమాదం 
జరక్కుండా వుంకే తప్పకుండా ఒక్కసారేనా వస్తుందనే నాకు నమ్మకం. 

బహుశా అరీస్క మొదటి స్వేచ్చా దినమే ఆఖరిదీ అయిందేమో. 
కుక్కలు గాని, వేటగాళ్ళు గాని దాన్ని వదలరు. తను హఠాత్తుగా దూకిన 
ఆ (పపంచాన్ని మరీ అమాయకంగా నమ్ముతుందీ (పాణి, యేమైనా తిండి 
యెలా సంపాదించుకోవాలో పాపం దానికి తెలియనుకాక తెలీదు... 

యేమిటో వెరి (భమ కొద్బీ నేను దాని దొడ్డి కప్పుమీద వో మాంసం 
ముక్క పెట్టాను. అది పొద్దుటి దాకా అలానే వుంది. మర్నాడు పొదుటికి 
అది లేదు. కాని ఆ పక్కనే మట్టిలో పిల్చి అడుగు జాడలు కనిపించాయి. 

మేం మళ్ళీ మా బస్తీకి వెళ్ళిపోయాం. 

పోనీ యెందుకేనా మంచిదని, మాష మామ్మని అలీస్క యింటి 
మీద కాస్త తిండి పడేస్తూ వుండమని చెప్పాను. కాని ఆ ముసలావిడ నా 
కోరికని మన్నించి వుంకే, వేసవి వినోద య్యాతీకులు వదిలేసిన యే దిక్కు 
మారిన పిర్షికో అది లాభించి వుండేది. 

నన్ను యేదో పనిమీద మా అధికారు వెళ్ళమం'కే వెంటనే వెళ్ళాను. 
తిరిగివచ్చేక ఆ శీతకట్టు అంతా వూరు వదిలి వెళ్ళలేదు. మార్చి నెలలోనే 
మాషా మామ్మ దగ్గరికి వెళ్ళగలిగాను. 

వసంత రుతువు. శోభాయమానంగా వున్న రోజు, నా జ్ఞాపకాలకి 
పదును తగ్గింది. అన్ని స్మృతులూ కడకి కాలంతో మాసిపోతాయి... ఆ 
దొడ్డిలో వున్న గూటి దగ్గరికి వెళ్ళకుండా చూసుకున్నానంతే. 

ఆ ర్మాతి నాకు అలీస్క కలలోకి వచ్చింది. దాని గొంతు వినిపించి 
మెలుకువ వచ్చింది. కీచురాయిలాగా “గిమని సంతోషభరిత ఆశ్చర్యాన్ని 
వెల్లడి చేసే గొంతు. దీపం వేశాను. కాసేపు చదువుకుని మళ్ళీ 
పడుకున్నాను. ఉదయం మళ్ళీ మంచుమీద పరిగెత్తిన జాడలు నా 

మంచం వున్న గది కిటికీ దాకా రావడం కనిపించింది. నా గుండె వో క్షణం 
ఆగిపోయింది. అయిదు వేళ్ళు పడ్డ జాడలు, అలీస్కవి లాగే వున్నాయి. 

ఆ గుంటనక్క బతికే వుందా? యే అస్పష్టమైన స్మృతులో దాన్ని 
సరిగ్గా నేను వున్న ఆ రాాతే మాష మామ్మ యింటికి తీసుకు వచ్చేయా? 

లేక వేరే జంతువువేమో ఆ జాడలు. యింతా చేసి అడివి పక్కనే 
వుంది కదా, నాకీ వూహే నచ్చింది, నిజానికి. లేకపోతే అంతులేని వొంటరితనంతో 
చుట్టు పక్కలనే తచ్చాడుతూ వుండే జంతువుని గురించి వూహించుకుంకే 
భయంకరంగా వుంటుంది. నాకు తప్ప యెవళ్ళకీ అక్కర్శేని జంతువు, 
నేను స్నేహం చేసుకోవడంవల్ల నా బాధ్యత కిందికి వచ్చి, నేను కాపాడలేక 
పోయిన జంతువు వొంటరిగా వుండిపోయిందనే వూహ భయంకరంగా వుంటుంది. 

అలీస్క... యెక్కడినుంచి వచ్చిందో యేమో యెవళ్ళకీ తెలీదు, యెక్క 
డికి పోయిందో కూడా యెవళ్లకీ తెలీదు. మార్చి నెలలో ఆ ర్మాతి చిత 
చితలాడే మంచులో పడిన జాడలు దేనివో యేమిటో నాకెన్నటికీ తెలీదు... 

